

Azərbaycanlı alim Praqa şəhərində keçirilən beynəlxalq konfransda məruzə ilə çıxış edib

İCOMAM (hərb tarixi, hərbi muzeylər və silah kolleksiyaları) və "QƏSR" Mədəni İrsi və Tarixi Abidələri Qoruyaq İctimai Birliyinin İdarə Heyətinin üzvü, tarix üzrə fəlsəfə doktoru Pərvin Gözəlov Çexiya Respublikasının Praqa şəhərində keçirilmiş Beynəlxalq Muzeylər Şurasının 26-cı baş konfransında iştirak edərək "Muzeylər hərb tarixinin qoruyucusu: Azərbaycan, Türkiyə və Rusiya muzeylərinin nümunəsində" mövzusunda məruzə ilə çıxış edib. Məruzədə qeyd olunub ki, Müzəffər Ali Baş Komandan İlham Əliyevin rəhbərliyi altında Azərbaycan xalqı 44 günlük Vətən müharibəsində tarixi qələbəsi ilə 30 il erməni işğalında qalan tarixi torpaqlarını azad etdi. Bu tarixi qələbə nəticəsində regionda sabitlik yarandı. Ermənistan tərəfi isə hələ də kapitulyasiya şərtlərinə tam əməl etmir. Məruzədə Azərbaycanın dövlətçilik tarixinin əyani sübutu olan tarixi bayraqlarının, Gəncə xanlığının bayraqları nümunəsində Osmanlı imperiyasının bayraqları ilə genetik oxşarlığı qeyd edilib.

Sonra tədbir iştirakçıları Çexiya Respublikasının Müdafiə Nazirliyinin nəzdində fəaliyyət göstərən Hərb mu-



zeyi və eləcə də Praqadan 35 km məsafədə yerləşən Leşanı şəhərindəki Hərb Texnikası muzeyi ilə (Tanklar, hərbi təyyarələr, raketlər və artilleriya) tanış olublar.

Daha sonra İCOM-in Beynəlxalq Muzeylər Şurasının 26-cı baş konfransı çərçivəsində Baş Assambleyanın iclasında səs çoxluğu ilə xanım Emma Nardi İCOM-in prezidi

denti seçilib. Beynəlxalq Muzeylər Şurasının 26-cı baş konfransında həmçinin komitənin fəaliyyət istiqamətləri müzakirə olunub.

Konfrans çərçivəsində P.Gözəlovun "Naxçıvan bayraqları" (Bakı-2015) və "Naxçıvan xanlığına məxsus üç bayraq" (Bakı-2016) kitabları əsasında nəşr olunmuş "Naxçıvan xanlığına məxsus üç bayraq" kitabının təqdimatı olub. Nəşrdə Naxçıvan xanlığının dövlət və döyüş bayraqlarında olan rəmzlərlə Azərbaycan Dövlət bayrağında istifadə edilən rəmzlərin eyniliyi barədə izahlı məlumat təqdim edilir. Bundan başqa, Naxçıvan və İrəvan xanlıqlarının bərabər hüquqlu müttəfiqliyini bildirən müttəfiq bayraqları haqqında ətraflı məlumat verilir. Həmçinin nəşrdə Azərbaycan tarixində ilk dəfə olaraq "Gülüstan" və "Buxarest" sülhünə əsasən, "Cənubi Qafqazın 1809-1817-ci illərin hərbi əməliyyat xəritəsi" çap edilib. Xəritədə Ermənistan dövləti və toponimləri yoxdur. Xəritə Qafqaz Hərbi Dairəsi Qərargahının hərbi-tarix şöbəsində tərtib edilib.

"Azərbaycan"